



අංක 173.]

(දසවැනි පාර්ලිමේන්තුව - පළමුවැනි සභාවාරය)

පාර්ලිමේන්තුවේ න්‍යාය පත්‍රය

2026 අගෝස්තු 18 අඟහරුවාදා පූ.භා. 9.30 ට

වාචික පිළිතුරු අපේක්ෂා කරන ප්‍රශ්න

1.

1184/2025

ගරු සිව්ඥානම් ශ්‍රීතරන් මහතා,— අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමියගෙන් ඇසීමට,— (3)

- (අ) (i) කිලිනොච්චිය දිස්ත්‍රික්කයේ, තමිල්වෝලෙ විද්‍යාලය නමින් පාසලක් පැවැති බව දන්නේද;
- (ii) එසේ නම්, එම පාසල ආරම්භ කරන ලද දිනය කවරේද;
- (iii) එම පාසලේ සිසුන් අ.පො.ස. (සාමාන්‍ය පෙළ) විභාගයට සහ 05 ශ්‍රේණියේ ශිෂ්‍යත්ව විභාගයට අවසන් වරට පෙනී සිට ඇති වර්ෂ වෙන් වෙන් වශයෙන් කවරේද;
- (iv) මේ වනවිට ඉහත පාසලේ නාමය කවරේද;
- (v) එම පාසලේ නාමය සංශෝධනය කිරීමට කටයුතු කරනු ලැබූයේ කවුරුන් විසින්ද;
- (vi) ඊට හේතු කවරේද;
- (vii) එම සංශෝධනය කරනු ලැබූ දිනය කවරේද;
- (viii) එම පාසලේ නාමය සඳහා එම පාසලේ නිර්මාතෘවරයාගේ හෝ පාසල ආරම්භ කිරීමට පුරෝගාමීවූ පුද්ගලයෙකුගේ නමක් යොදා ගත හැකිද;
- යන්න එතුමිය මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2.

1673/2025

ගරු එම්.එස්. අබ්දුල් වාහිද් මහතා,— කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට,— (3)

- (අ) (i) පොතුච්ඡේ ප්‍රාදේශීය ලේකම් කොට්ඨාසයේ, සින්න උල්ල, අරුගම්බේ, සර්වෝදයපුර, ජලාල්දීන් චතුරසුර, කුඩා කල්ලිය, විස්කි පොයින්ට්, කොට්ටුක්කල් සහ ලයිට් හවුස් වැනි සංචාරක ප්‍රදේශවල නිවාඩු නිකේතන පවත්වාගෙන යන පුද්ගලයන් සතු ඉඩම් සඳහා රජය විසින් මැනුම් සිදුකර ඔප්පු ලබාදී නොමැති බව දන්නේද;

(2)

- (ii) එම ලිපිලේඛන නොමැති නිවාඩු නිකේතන, ශ්‍රී ලංකා සංචාරක සංවර්ධන අධිකාරියේ ලියාපදිංචි කිරීමට නොහැකි බව පිළිගන්නේද;
- (iii) ඒ හේතුවෙන් පොතුවිල් ප්‍රාදේශීය සභාවට අදාළ ව්‍යාපාර බදු අය කිරීමට නොහැකිවී ඇති බව දන්නේද;
- (iv) එසේ නම්, ප්‍රාදේශීය ලේකම්ගේ අනුමැතිය යටතේ පෞද්ගලික මැනුම්කරුවන් මගින් ඉඩම් මැනුම් සිදුකර ‘උරුමය’ ඔප්පු කඩිනමින් ලබා ගැනීමට අවස්ථාවක් ලබා දෙන්නේද;
- (v) එසේ සකස් කරන මිනින්දෝරු සැලසුම් භාවිතා කර එම ඉඩම් ‘උරුමය’ යෝජනා ක්‍රමයට ඇතුළත් කළ හැකිද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3.

1681/2025

ගරු ඉම්රාන් මහරුගේ මහතා,— සෞඛ්‍ය සහ ජනමාධ්‍ය අමාත්‍යතුමාගෙන් ඇසීමට,— (1)

- (අ) (i) තැපැල් දෙපාර්තමේන්තුව පිහිටුවන ලද වර්ෂය කවරේද;
- (ii) මේ වනවිට මෙරට පිහිටි ප්‍රධාන හා උප තැපැල් කාර්යාල සංඛ්‍යාව වෙන් වෙන් වශයෙන් කොපමණද;
- (iii) මේ වනවිට තැපැල් දෙපාර්තමේන්තුවේ සේවය කරන සේවකයින් සංඛ්‍යාව කොපමණද;
- (iv) එම දෙපාර්තමේන්තුවේ මේ වනවිට පවතින පුරප්පාඩු සංඛ්‍යාව කොපමණද;
- (v) එම පුරප්පාඩු පිරවීම සඳහා ගෙන ඇති ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

- (ආ) (i) තැපැල් සේවකයින්ට තැපැල් බෙදාහැරීම සඳහා යතුරුපැදි ලබාදිය යුතු බවට ඉල්ලීමක් පවතින බව දන්නේද;
- (ii) එසේ නම්, එම ඉල්ලීම සම්බන්ධයෙන් රජයේ ස්ථාවරය කවරේද;

යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

4.

1910/2026

ගරු බී. ආරියවංශ මහතා,— කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකාවේ වගා කරනු ලබන පළතුරු වර්ග සංඛ්‍යාව කොපමණද;
- (ii) එම පළතුරු වර්ගවල නම් කවරේද;

(3)

- (iii) එම පලතුරු වර්ග අතරින් අපනයනය කිරීම හේතුවෙන් දේශීය වෙළඳපොළ තුළ හිඟව පවතින පලතුරු වර්ග කවරේද;
- (iv) 2015 වර්ෂයේ සිට මේ දක්වා පලතුරු අපනයනය කිරීම තුළින් උපයන ලද ආදායම කොපමණද;
- (v) මෙරට පලතුරු වගාව ප්‍රවර්ධනය කිරීමට ගනු ලබන ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

5.

2027/2026

ගරු (ආචාර්ය) නන්දන මිල්ලගල මහතා,— වෙළෙඳ, වාණිජ, ආහාර සුරක්ෂිතතා සහ සමුපකාර සංවර්ධන අමාත්‍යතුමාගෙන් ඇසීමට,— (1)

- (අ) (i) කෑගල්ල දිස්ත්‍රික්කයේ, සමුපකාර සංවර්ධන දෙපාර්තමේන්තුවේ ලියාපදිංචි සමුපකාර සමිති සංඛ්‍යාව කොපමණද;
- (ii) එම දිස්ත්‍රික්කයේ ප්‍රථම සමුපකාර සමිතිය ලියාපදිංචි කරන ලද වර්ෂය කවරේද;
- (iii) එම සමුපකාර සමිතිවලට අයත් සමුපකාර ග්‍රාමීය බැංකු සංඛ්‍යාව කොපමණද;
- (iv) මේ වනවිට සක්‍රීය හා අක්‍රීය සමුපකාර ග්‍රාමීය බැංකු සහ සමුපකාර ප්‍රාදේශීය වෙන් වෙන් වශයෙන් කවරේද;

යන්න එතුමා මෙම සභාවට දන්වන්නෙහිද?

- (ආ) (i) බුලත්කොහුපිටිය සහ යටියන්තොට සමුපකාර සමිති ලියාපදිංචි කරන ලද වර්ෂ වෙන් වෙන් වශයෙන් කවරේද;
- (ii) එම සමිතිවලට අයත් ප්‍රාදේශීය, ග්‍රාමීය බැංකු සහ කෝප්පිටි සංඛ්‍යාව වෙන් වෙන් වශයෙන් කවරේද;
- (iii) මේ වනවිට එම සමිතිවලට අයත් සක්‍රීය සහ අක්‍රීය ප්‍රාදේශීය කවරේද;
- (iv) එම ප්‍රාදේශීය අක්‍රීය වීමට බලපාන ලද හේතු කවරේද;
- (v) පසුගිය වර්ෂ 10 තුළ එම සමුපකාර සමිතිවල වාර්ෂික විගණන නිසි පරිදි සිදුකර තිබේද;
- (vi) නොඑසේ නම්, ඒ සම්බන්ධයෙන් ගනු ලබන ක්‍රියාමාර්ග කවරේද;

යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

6.

2094/2026

ගරු දේවානන්ද සුරවීර මහතා, — ග්‍රාමීය සංවර්ධන, සමාජ ආරක්ෂණ සහ ප්‍රජා සවිබලගැන්වීම් අමාත්‍යතුමාගෙන් ඇසීමට, — (1)

- (අ) (i) සමීප ඥාතීන් නොමැති, ස්ථීර ජීවනෝපායක් නොමැති සහ කුලී නිවාසවල ජීවත් වන කොළඹ දිස්ත්‍රික්කය තුළ සිටින වයෝවෘද්ධ පුද්ගලයන් හඳුනාගැනීම සඳහා ක්‍රමවේදයක් තිබේද;
- (ii) එසේ නම්, මේ දක්වා හඳුනාගෙන ඇති එවැනි වැඩිහිටියන් සංඛ්‍යාව කොපමණද;
- (iii) එම වැඩිහිටියන්ගේ සුරක්ෂාව සඳහා කොළඹ දිස්ත්‍රික්කය තුළ පිහිටුවා ඇති ආයතන සංඛ්‍යාව කොපමණද;
- (iv) එම ආයතන සඳහා රජය විසින් දක්වන අනුග්‍රහය කවරේද;
- (v) සමස්තයක් ලෙස වැඩිහිටියන්ගේ සුරක්ෂාව සම්බන්ධ ගැටලුව වාර්ෂිකව වර්ධනය වන ප්‍රවණතාවක් පවතින බව දන්නේද;
- (vi) වැඩිහිටියන්ගේ සුරක්ෂාව සහ සුභසාධනය උදෙසා යෝජිත ඉදිරි සැලසුම් තිබේද;
- (vii) එසේ නම්, එම සැලසුම් කවරේද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

7.

2108/2026

ගරු සුනිල් රාජපක්ෂ මහතා, — නිවාස, ඉදිකිරීම් සහ ජල සම්පාදන අමාත්‍යතුමාගෙන් ඇසීමට, — (1)

- (අ) (i) රත්නපුර දිස්ත්‍රික්කයේ ඉඩම් ප්‍රතිසංස්කරණ කොමිෂන් සභාවට සහ වැවිලි සමාගම්වලට අයත්ව තිබූ ඉඩම් අත්පත් කරගෙන ක්‍රියාත්මක කර ඇති නිවාස ව්‍යාපෘති සංඛ්‍යාව කොපමණද;
- (ii) එම නිවාස ව්‍යාපෘතිවලට අයත් නිවාස සංඛ්‍යාව ව්‍යාපෘතිය අනුව වෙන් වෙන් වශයෙන් කොපමණද;
- (iii) එක් එක් ව්‍යාපෘතිය යටතේ නිවාස සහ භූමිය සඳහා ඔප්පු නිකුත් කර ඇති සහ නිකුත් කර නොමැති ප්‍රතිලාභීන් සංඛ්‍යාව වෙන් වෙන් වශයෙන් කොපමණද;
- (iv) මෙතෙක් ඔප්පු ලබා නොදුන් ප්‍රතිලාභීන්ට ඔප්පු ලබාදීමට කටයුතු කරන දිනය කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

8.

2116/2026

ගරු සුගත් වසන්ත ද සිල්වා මහතා,— ග්‍රාමීය සංවර්ධන, සමාජ ආරක්ෂණ සහ ප්‍රජා සවිබලගැන්වීම් අමාත්‍යතුමාගෙන් ඇසීමට,— (1)

- (අ) (i) 2024 වර්ෂයේ ජන හා සංඛ්‍යාලේඛන දෙපාර්තමේන්තුවේ වාර්තාව අනුව ආබාධ සහිත ජනගහනය එක් එක් ආබාධ වර්ගය අනුව සංඛ්‍යාත්මකව සහ ප්‍රතිශතාත්මකව වෙන් වෙන් වශයෙන් කොපමණද;
- (ii) එම ජනගහනයෙන් ශ්‍රම බලකායට අයත් සංඛ්‍යාව කොපමණද;
- (iii) එම සංඛ්‍යාව, ස්ත්‍රී-පුරුෂ සමාජභාවය සහ ආබාධ වර්ගය අනුව වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ආ) (i) මේ වනවිට රාජ්‍ය අංශයේ සහ පෞද්ගලික අංශයේ සේවා නියුක්ත ආබාධ සහිත පුද්ගලයන් සංඛ්‍යාව වෙන් වෙන් වශයෙන් කොපමණද;
- (ii) 2026 වර්ෂයේ අයවැය මගින් ප්‍රකාශයට පත් කරන ලද රාජ්‍ය සේවයේ 3%ක කෝටාව ක්‍රියාත්මක කිරීම සඳහා ගෙන ඇති පියවර කවරේද;
- (iii) ආබාධ සහිත පුද්ගලයන් අතර රැකියා විරහිත සංඛ්‍යාව සහ ප්‍රතිශතය වෙන් වෙන් වශයෙන් කොපමණද;
- (iv) එම පුද්ගලයන් රාජ්‍ය අංශයේ සහ පෞද්ගලික අංශයේ රැකියාවලට යොමු කිරීම සඳහා ගෙන ඇති ක්‍රියාමාර්ග කවරේද;

යන්නත් එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

9.

2172/2026

ගරු ජේ.සී. අලවතුචල මහතා,— රාජ්‍ය පරිපාලන, පළාත් සභා සහ පළාත් පාලන අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකා තාක්ෂණ සේවය යටතේ ගැනෙන රැකියා කවරේද;
- (ii) එම සේවයේ අනුමත සේවක සංඛ්‍යාව කොපමණද;
- (iii) මේ වනවිට පවතින පුරප්පාඩු සංඛ්‍යාව කොපමණද;
- (iv) එම පුරප්පාඩු රාජ්‍ය ආයතනවල කටයුතුවලට බාධාවක්වී තිබෙන බව පිළිගන්නේද;
- (v) එසේ නම්, පුරප්පාඩු පිරවීමට සහ වෘත්තීය ගැටලු විසඳීමට ගනු ලබන ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

(6)

ප්‍රධාන වැඩකටයුතු ආරම්භයේ දී පනත් කෙටුම්පත් පිළිගැන්වීම පිළිබඳ දැනුම්දීම

1.

අධිකරණ සහ ජාතික ඒකාබද්ධතා අමාත්‍යාලයා, — විසි දෙවන ආණ්ඩුක්‍රම ව්‍යවස්ථා සංශෝධනය, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව සංශෝධනය කිරීම සඳහා වූ පනත් කෙටුම්පතකි.

(අමාත්‍ය මණ්ඩලයේ අනුමතිය දන්වා තිබේ.)

2.

අධිකරණ සහ ජාතික ඒකාබද්ධතා අමාත්‍යාලයා, — අධිකරණ සංවිධාන (සංශෝධන), — 1978 අංක 2 දරන අධිකරණ සංවිධාන පනත සංශෝධනය කිරීම සඳහා වූ පනත් කෙටුම්පතකි.

(අමාත්‍ය මණ්ඩලයේ අනුමතිය දන්වා තිබේ.)

යෝජනා පිළිබඳ දැනුම්දීම

3.

ගරු ගයන්ත කරුණාතිලක මහතා, — වරප්‍රසාද, — පාර්ලිමේන්තු මන්ත්‍රී ගරු සජිත් ප්‍රේමදාස මහතා විසින් තමාගේ වරප්‍රසාද, පාර්ලිමේන්තු මන්ත්‍රී ගරු චමින්ද විජේසිරි මහතාගේ සහ පාර්ලිමේන්තුවේ විරුද්ධ පාර්ශ්වය නියෝජනය කරන මන්ත්‍රීවරුන්ගේ වරප්‍රසාද කඩවි ඇති බවට 2026 අගෝස්තු 07 දින වරප්‍රසාද ප්‍රශ්න යටතේ පාර්ලිමේන්තුවේ දී මතු කරන ලද කරුණු, පාර්ලිමේන්තුවේ ස්ථාවර නියෝග 118හි විධිවිධාන ප්‍රකාරව ආචාර ධර්ම සහ වරප්‍රසාද පිළිබඳ කාරක සභාවට යොමු කළ යුතු ය.

යෝජනා පිළිබඳ දැනුම්දීම සහ දිනට නියමිත වැඩකටයුතු

*1.

අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමිය, — ආනයන හා අපනයන (පාලන) පනත යටතේ රෙගුලාසි, — 1985 අංක 48 සහ 1987 අංක 28 දරන පනත් මගින් සංශෝධිත 1969 අංක 1 දරන ආනයන හා අපනයන (පාලන) පනතේ 14 වගන්තිය සමඟ කියවිය යුතු 20 වගන්තිය යටතේ මුදල්, ක්‍රමසම්පාදන සහ ආර්ථික සංවර්ධන අමාත්‍යවරයා විසින් සාදන ලදුව, 2026 ජූලි 10 දිනැති අංක 2496/38 දරන අති විශේෂ ගැසට් පත්‍රයේ පළ කරනු ලැබ, 2026.08.07 දින ඉදිරිපත් කරන ලද රෙගුලාසි අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

2.

ශ්‍රී ලංකා ජාතික ඡායාරූප කලා සංගමය (සංස්ථාගත කිරීමේ) පනත් කෙටුම්පත — දෙවැනිවර කියවීම.

*3.

කම්කරු අමාත්‍යතුමා,— මුදල් පනත යටතේ යෝජනා සම්මතය,— 1971 අංක 38 දරන මුදල් පනතේ 19 වගන්තිය යටතේ අමාත්‍යවරයා වෙත මතු සඳහන් පරිදි විධාන කිරීම සඳහා මෙම පාර්ලිමේන්තුව විසින් මෙයින් යෝජනා සම්මත කරනු ලැබිය යුතු ය:—

(අ) 2019 අංක 15 දරන පනතින් සංශෝධිත 1998 අංක 12 දරන ශ්‍රම වාසනා අරමුදල පනත ප්‍රකාරව පිහිටුවන ලද ශ්‍රම වාසනා අරමුදල විසුරුවා හැරීම; සහ

(ආ) 2019 අංක 15 දරන පනතින් සංශෝධිත 1998 අංක 12 දරන ශ්‍රම වාසනා අරමුදල පනත ප්‍රකාරව පිහිටුවන ලද රාජ්‍ය ව්‍යවසායයක් වන ශ්‍රම වාසනා අරමුදල 1971 අංක 38 දරන මුදල් පනතේ II කොටස ප්‍රකාරව ගණන් බේරා වසා දැමීමේ කාර්ය සඳහා ඇවරකරුවෙකු හෝ ඇවරකරුවන් ලෙස යම් තැනැත්තෙකු හෝ තැනැත්තන් පත් කිරීම.

(අමාත්‍ය මණ්ඩලයේ අනුමතිය දන්වා තිබේ.)

*4.

ස්ත්‍රීන්, තරුණ අය සහ ළමයින් සේවයෙහි යෙදවීමේ (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*5.

ආරක්ෂක මාණ්ඩලික ප්‍රධානී (ඉවත් කිරීමේ) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*6.

ශ්‍රී ලංකා වරලත් මාධ්‍ය වෘත්තිකයන්ගේ ආයතනය පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*7.

පදිංචිකරුවන් ආරක්ෂා කිරීමේ පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*8.

ගෙවල් කුලී (ඉවත් කිරීමේ) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*9.

දණ්ඩ නීති සංග්‍රහය (සංශෝධන) පනත් කෙටුම්පත — විවාදය කල් තබනු ලැබූ ප්‍රශ්නය. (2025 සැප්තැම්බර් 24) [1].

*10.

විදුලිසංදේශ බදු (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*11.

මුදල් (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*12.

බටලන්ද නිවාස යෝජනා ක්‍රමයේ නීති විරෝධී රැඳවුම් ස්ථාන හා වධකාගාර පිහිටුවා පවත්වාගෙන යාම පිළිබඳ පරීක්ෂණ කොමිෂන් සභාවේ වාර්තාව, — විවාදය කල් තබන ලද ප්‍රශ්නය (2025 අප්‍රේල් 10), — “2025 මාර්තු 14 දින පාර්ලිමේන්තුවේ දී සභාගත කරන ලද බටලන්ද නිවාස යෝජනා ක්‍රමයේ නීති විරෝධී රැඳවුම් ස්ථාන හා වධකාගාර පිහිටුවා පවත්වාගෙන යාම පිළිබඳ පරීක්ෂණ කොමිෂන් සභාවේ වාර්තාව පාර්ලිමේන්තුව විසින් සලකා බලනු ලැබිය යුතු ය.” යනුවෙන් යෝජනා කරන ලදින්, ප්‍රශ්නය සභාහිමුව කරන ලදී.

13.

පළාත් සභා ඡන්ද විමසීම් (සංශෝධන) පනත් කෙටුම්පත — දෙවැනිවර කියවීම.

14.

ශ්‍රී ලංකා පහසුකම් කළමනාකරණ ආයතනය (සංස්ථාගත කිරීමේ) පනත් කෙටුම්පත — දෙවැනිවර කියවීම.

15.

ඉඩම් සංවර්ධන (සංශෝධන) පනත් කෙටුම්පත — දෙවැනිවර කියවීම.

16.

කෝදාගොඩ ගුණරත්න නාහිමි පදනම (සංස්ථාගත කිරීමේ) පනත් කෙටුම්පත — දෙවැනිවර කියවීම.

17.

ට්‍රෙඩ්සෝ සංවර්ධන පදනම (සංස්ථාගත කිරීමේ) පනත් කෙටුම්පත — දෙවැනිවර කියවීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1]

“පනත් කෙටුම්පත දැන් දෙවැනි වර කියවිය යුතු ය” යනුවෙන් යෝජනා කරන ලදින්, ප්‍රශ්නය සභාහිමුව කරන ලදී.

(9)

වාචික පිළිතුරු අපේක්ෂා නොකරන ප්‍රශ්න

1.

887/2025

ගරු (ආචාර්ය) එම්. එල්. ඒ. එම්. හිස්බුල්ලාහ් මහතා, — කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට, — (3)

- (අ) (i) ඉඩම් නොමැති පුද්ගලයන් විසින් ඉඩම් ලබා ගැනීම සඳහා 2017.01.01 සිට 2025.03.31 දින දක්වා කාලසීමාවේදී එරාචුර්පත්තු, චෙන්කලඩි ප්‍රාදේශීය ලේකම් කාර්යාලය වෙත අයදුම් කර ඇති බව දන්නේද;
- (ii) එසේ නම්, එම පුද්ගලයන් සංඛ්‍යාව, ඔවුන්ගේ නම් සහ අදාළ විස්තර කවරේද;
- (iii) එම පුද්ගලයන්ට දීමනා ඔප්පු හෝ ඉඩම් බලපත්‍ර ලබාදී තිබේද;
- (iv) එසේ නම්, එම පුද්ගලයන් සංඛ්‍යාව, ඔවුන්ගේ නම් සහ අදාළ විස්තර කවරේද;

යන්න එතුමා මෙම සභාවට දන්වන්නෙහිද?

- (ආ) (i) එරාචුර්පත්තු, චෙන්කලඩි ප්‍රාදේශීය ලේකම් කොට්ඨාසයේ ඇති රජයේ ඉඩම්වල පදිංචිවී ඇති පුද්ගලයන්ගෙන් බහුතරයකට මේ දක්වා දීමනා ඔප්පු හෝ ඉඩම් බලපත්‍ර ලබාදී නොමැති බව දන්නේද;
- (ii) එසේ නම්, එම පුද්ගලයන් සංඛ්‍යාව, ඔවුන්ගේ නම් සහ අදාළ විස්තර කවරේද;
- (iii) එම පුද්ගලයන්ට මේ දක්වා ඉඩම් ඔප්පු හෝ ඉඩම් බලපත්‍ර ලබා නොදීමට හේතු කවරේද;

යන්නත් එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

2.

888/2025

ගරු (ආචාර්ය) එම්. එල්. ඒ. එම්. හිස්බුල්ලාහ් මහතා, — කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට, — (3)

- (අ) (i) 2019.01.01 සිට 2025.03.31 දක්වා එරාචුර්පත්තු, චෙන්කලඩි ප්‍රාදේශීය ලේකම් කොට්ඨාසයේ ‘උරුමය’ සින්නක්කර ඔප්පු ලබා ගැනීම සඳහා අයදුම් කරන ලද පුද්ගලයන් සංඛ්‍යාව සහ ඔවුන්ගේ නම් කවරේද;
- (ii) පැවති රජයේ විශේෂ වැඩසටහනක් යටතේ එම පුද්ගලයන්ට ‘උරුමය’ සින්නක්කර ඔප්පු ලබාදී තිබේද;
- (iii) එසේ නම්, එම පුද්ගලයන් සංඛ්‍යාව සහ ඔවුන්ගේ නම් කවරේද;
- (iv) ‘උරුමය’ සින්නක්කර ඔප්පු ලබා ගැනීම සඳහා අයදුම් කරන ලද ඉහත පුද්ගලයන් අතරින් ඇතැම් පුද්ගලයන්ට එම ඔප්පු ලබාදී නොමැති බව දන්නේද;

(10)

- (v) එසේ නම්, එම පුද්ගලයන් සංඛ්‍යාව සහ ඔවුන්ගේ නම් කවරේද;
- (vi) ඔවුන්ට මේ දක්වා 'උරුමය' සිත්තක්කර ඔප්පු ලබා නොදීමට හේතු කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3.

889/2025

ගරු (ආචාර්ය) එම්. එල්. ඒ. එම්. හිස්බුල්ලාහ් මහතා, — කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට, — (3)

- (අ) (i) රජය විසින් පිරිනමනු ලබන 'දීමනා පත්‍ර' හෝ 'ඉඩම් බලපත්‍ර' නොමැතිව මඩකලපුව දිස්ත්‍රික්කයේ, එරාචුර්පත්තු, වෙන්කලඬි ප්‍රාදේශීය ලේකම් කොට්ඨාසයේ ඇති රජයේ ඉඩම්වල පුද්ගලයන් පදිංචිවී සිටින බව දන්නේද;
- (ii) එසේ නම්, එම පුද්ගලයින්ගේ සංඛ්‍යාව, ඔවුන්ගේ නම් සහ අදාළ විස්තර කවරේද;
- (iii) එම රජයේ ඉඩම්වලින් ඉහත පුද්ගලයන් නීත්‍යානුකූලව ඉවත් කිරීම සඳහා 2017.01.01 සිට 2025.03.31 දින දක්වාදී කාලසීමාවේදී අදාළ ප්‍රාදේශීය ලේකම්වරයා විසින් ඔවුන්ට එරෙහිව අධිකරණයේ නඩු පවරා තිබේද;
- (iv) එසේ නම්, එම පුද්ගලයන් සංඛ්‍යාව, ඔවුන්ගේ නම් සහ අදාළ විස්තර කවරේද;
- (v) අදාළ ප්‍රාදේශීය ලේකම්වරයා විසින් නඩු පැවරූ පුද්ගලයන් අතරින් ඉහත කාලසීමාවේදී අධිකරණ නියෝග මත රජයේ ඉඩම්වලින් ඉවත්කරන ලද පුද්ගලයන් සංඛ්‍යාව, ඔවුන්ගේ නම් සහ අදාළ විස්තර කවරේද;
- (vi) නඩු පැවරිය යුතු එහෙත් අදාළ ප්‍රාදේශීය ලේකම්වරයා විසින් නඩු නොපවරන ලද පුද්ගලයන් සිටීද;
- (vii) එසේ නම්, එම පුද්ගලයන් සංඛ්‍යාව, ඔවුන්ගේ නම් සහ අදාළ විස්තර කවරේද;
- (viii) කිහිපදෙනෙකුට එරෙහිව පමණක් නඩු පැවරීමටත්, වැඩි පිරිසකට එරෙහිව නඩු නොපැවරීමටත් හේතු කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?
